

Id-Deċiżjoni kwadru tal-Kunsill 2005/214/ĠAI ta' l- 24 ta' Frar 2005 dwar l-applikazzjoni tal-prinċipju ta' rikonossiment reċiproku ta' penali finanzjarji

Official Journal L 076 , 22/03/2005 P. 0016 - 0030

Official Journal L 159 , 13/06/2006 P. 0256 - 0270

Id-Deċiżjoni kwadru tal-Kunsill 2005/214/ĠAI

ta' l- 24 ta' Frar 2005

dwar l-applikazzjoni tal-prinċipju ta' rikonossiment reċiproku ta' penali finanzjarji

IL-KUNSILL TA' L-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikoli 31(a) u 34(2)(b) tiegħu,

Wara li kkunsidra l-inizjattiva tar-Renju Unit, tar-Repubblika Franċiża u tar-Renju ta' l-Iżvezja [1],

Wara li kkunsidra l-Opinjoni tal-Parlament Ewropew [2],

Billi:

(1) Il-Kunsill Ewropew li ltaqa' f'Tampere fil- 15 u fis- 16 ta' Ottubru 1999 approva l-prinċipju ta' rikonossiment reċiproku, li għandu jsir il-pedament ta' koperazzjoni ġudizzjarja kemm f'materji ċivili kif ukoll f'materji kriminali fl-Unjoni.

(2) Il-prinċipju ta' rikonossiment reċiproku għandu japplika għal penali finanzjarji mposti minn awtoritajiet ġudizzjarji jew amministrattivi sabiex jiġi faċilitat l-infurzar ta' tali penali fi Stat Membru li ma jkunx dak l-Istat li fih ġew imposti l-penali.

(3) Fid- 29 ta' Novembru 2000 il-Kunsill, skond il-konkluzjonijiet ta' Tampere, adotta programm ta' miżuri biex jimplimenta l-prinċipju ta' rikonossiment reċiproku ta' deċiżjonijiet fi kwistjonijiet kriminali [3], u ta' prijorità lill-adozzjoni ta' strument li japplika l-prinċipju ta' rikonossiment reċiproku ta' penali finanzjarji (miżura 18).

(4) Din id-Deċiżjoni Kwadru għandha tkopri wkoll penali finanzjarji mposti għal reati tat-traffiku tat-triq.

(5) Din id-Deċiżjoni Kwadru tirrispetta d-drittijiet fundamentali u tosserva l-prinċipji rikonossuti mill-Artikolu 6 tat-Trattat u riflessi fil-Karta tad-Drittijiet Fundamentali ta' l-Unjoni Ewropea [4], b'mod partikolari fil-Kapitolu VI tagħha. Xejn f'din id-Deċiżjoni Kwadru ma tista' tiġi nterpretata fis-sens li tipprojbixxi r-rifjut ta' l-esekuzzjoni ta' deċiżjoni fejn ikun hemm raġunijiet sabiex wiehed jahseb, abbażi ta' elementi objettivi, li l-penali finanzjarja għandha l-għan li tikkastiga persuna minhabba is-sess, ir-razza, ir-religjon, l-orijini etnika, in-nazzjonalità, il-lingwa, l-opinjoni politiki jew l-

orjentazzjoni sesswali tiegħu jew tagħha, jew li l-pożizzjoni ta' dik il-persuna tista' tiġi preġudikata għal kwalunkwe minn dawn ir-raġunijiet.

(6) Din id-Deciżjoni Kwadru ma twaqqafx Stat Membru milli japplika r-regoli kostituzzjonali tiegħu dwar il-proċess xieraq, il-libertà ta' assoċjazzjoni, il-libertà ta' l-istampa u l-libertà ta' l-espressjoni f'medja oħra,

ADOTTA DIN ID-DECIŻJONI KWADRU:

Artikolu 1

Definizzjonijiet

Għall-finijiet ta' din id-Deciżjoni Kwadru:

(a) "deciżjoni" tfisser deciżjoni finali li teħtieġ il-ħlas ta' penali finanzjarja minn persuna fiżika jew ġuridika fejn id-deciżjoni ttiehdet minn:

(i) qorti ta' l-Istat emittenti fir-rigward ta' reat kriminali skond il-liġi ta' l-Istat emittenti;

(ii) awtorità ta' l-Istat emittenti li ma tkunx qorti, fir-rigward ta' reat kriminali skond il-liġi ta' l-Istat emittenti, sakemm il-persuna konċernata kellha l-opportunità li jkollha l-każ deciż minn qorti li għandha l-kompetenza, b'mod partikolari, f'materji kriminali;

(iii) awtorità ta' l-Istat emittenti li ma tkunx qorti, fir-rigward ta' atti li huma kastigabbli skond il-liġi nazzjonali ta' l-Istat emittenti billi jikkostitwixxu ksur tal-liġi, sakemm il-persuna konċernata kellha l-opportunità li jkollha l-każ deciż minn qorti li għandha l-kompetenza, b'mod partikolari, f'materji kriminali;

(iv) qorti li għandha l-kompetenza, b'mod partikolari, f'materji kriminali, fejn id-deciżjoni ttiehdet dwar deciżjoni kif imsemmija fil-punt (iii);

(b) "penali finanzjarja" tfisser l-obbligu ta' ħlas ta':

(i) somma ta' flus imposta b'deciżjoni wara kundanna fuq reat;

(ii) kumpens impost fl-istess deciżjoni għall-benefiċċju ta' vittmi, fejn il-vittma tista' ma tkunx parti ċivili fil-proċedimenti u fejn il-qorti tkun qed taġixxi fl-eżerċizzju tal-kompetenza kriminali tagħha;

(iii) somma ta' flus fir-rigward ta' l-ispejjeż tal-proċedimenti tal-qorti jew amministrattivi li wasslu għad-deciżjoni;

(iv) somma ta' flus għal xi fond pubbliku jew organizzazzjoni ta' sostenn għall-vittmi, imposta fl-istess deciżjoni.

Penali finanzjarja ma għandhiex tinkludi:

- ordnijiet għall-konfiska ta' mezzi jew ta' qligħ tal-kriminalità,

- ordnijiet ta' natura ċivili li ġejjin minn talba għal danni u restituzzjoni u li huma infurzabbli skond ir- Regolament tal-Kunsill (KE) Nru. 44/2001 tat- 22 ta' Diċembru 2000 dwar ġurisdizzjoni u rikonossiment u esekuzzjoni ta' sentenzi f'materji ċivili u kummerċjali [5];

(ċ) "Stat emittenti" tfisser l-Istat Membru li fih giet mogħtija deċiżjoni fis-sens ta' din id-Deċiżjoni Kwadru;

(d) "Stat ta' esekuzzjoni" tfisser l-Istat Membru li lilu giet trasmessa deċiżjoni għall-iskop ta' infurzar;

Artikolu 2

Awtoritajiet kompetenti

1. Kull Stat Membru għandu jinforma lis-Segretarjat Ġenerali tal-Kunsill liema awtorità jew awtoritajiet, skond il-liġi nazzjonali tiegħu, huma kompetenti skond din id-Deċiżjoni Kwadru, meta dak l-Istat ikun l-Istat emittenti jew l-Istat ta' esekuzzjoni.

2. Minkejja l-Artikolu 4, kull Stat Membru jista' jinnomina, jekk ikun neċessarju minhabba l-organizzazzjoni tas-sistema interna tiegħu, awtorità waħda jew aktar responsabbli għat-trasmissjoni u r-riċeviment amministrattivi tad-deċiżjonijiet u biex jgħinu lill-awtoritajiet kompetenti.

3. Is-Segretarjat Ġenerali tal-Kunsill għandu jagħmel l-informazzjoni li jirċievi disponibbli għall-Istati Membri kollha u għall-Kummissjoni.

Artikolu 3

Drittijiet fundamentali

Din id-Deċiżjoni Kwadru ma għandhiex ikollha l-effett li temenda l-obbligu tar-rispett tad-drittijiet fundamentali u tal-prinċipji legali fundamentali kif professati fl-Artikolu 6 tat-Trattat.

Artikolu 4

Trasmissjoni ta' deċiżjonijiet u rikors għall-awtorità ċentrali

1. Deċiżjoni, flimkien ma' ċertifikat kif previst f'dan l-Artikolu, jista' jiġi trasmess lill-awtoritajiet kompetenti ta' Stat Membru li fih għandha l-proprjetà jew id-dhul il-persuna fizika jew ġuridika, li kontriha ttiehdet deċiżjoni, hija normalment residenti jew, fil-każ ta' persuna ġuridika, għandha l-uffiċċju registrata tagħha.

2. Id-ċertifikat, li l-formola standard għalih tinsab fl-Anness, għandu jiġi ffirmat, u l-kontenut tiegħu għandu jiġi ċertifikat bħala preċiż, mill-awtorità kompetenti fl-Istat emittenti.

3. Id-deċiżjoni jew kopja ċertifikata tagħha, flimkien ma' ċertifikat, għandhom jiġu trasmessi mill-awtorità kompetenti fl-Istat emittenti direttament lill-awtorità kompetenti

fl-Istat ta' esekuzzjoni bi kwalunkwe mezz li jhalli rekord bil-miktub taht kondizzjonijiet li jippermettu lill-Istat ta' esekuzzjoni jistabbilixxi l-awtenticità tagħha. L-original tad-deċizzjoni, jew kopja ċertifikata tagħha, u l-original taċ-ċertifikat, għandhom jintbagħtu lill-Istat ta' esekuzzjoni jekk dan hekk jitlob. Il-komunikazzjonijiet uffiċjali kollha għandhom isiru wkoll direttament bejn l-awtoritajiet kompetenti msemmija.

4. L-Istat emittenti għandu jittrasmetti deċizzjoni lill-Stat ta' esekuzzjoni wiehed biss fi kwalunkwe mument speċifiku.

5. Jekk l-awtorità kompetenti fl-Istat ta' esekuzzjoni mhijiex magħrufa mill-awtorità kompetenti fl-Istat emittenti, din ta' l-aħhar għandha tfittex b'kull mezz ta' tiftix meħtieġ, anke permezz tal-punti ta' kuntatt tan-Network Ġudizzjarju Ewropew [6] sabiex tikseb l-informazzjoni mill-Istat ta' esekuzzjoni.

6. Meta xi awtorità, fl-Istat ta' esekuzzjoni, li tirċievi deċizzjoni ma jkollhiex il-kompetenza sabiex tirrikonoxxiha u tiegħu l-miżuri meħtieġa għall-esekuzzjoni tagħha, għandha, ex officio, titrasmetti d-deċizzjoni lill-awtorità kompetenti u għandha tinforma lill-awtorità kompetenti fl-Istat emittenti b'dan

7. Ir-Renju Unit u l-Irlanda, rispettivament, jistgħu jistqarru f'dikjarazzjoni li d-deċizzjoni flimkien maċ-ċertifikat għandhom jintbagħtu permezz ta' l-awtorità ċentrali tagħhom jew l-awtoritajiet speċifikati minnhom fid-dikjarazzjoni. Dawn l-Istati Membri jistgħu jiddikjaraw li jillimitaw l-ambitu ta' tali dikjarazzjoni fi kwalunkwe hin sabiex jagħtu aktar effett lill-paragrafu 3. Għandhom jagħmlu hekk meta jiddaħhlu fis-seħh, fir-rigward tagħhom, id-dispożizzjonijiet dwar l-għajnuna reċiproka tal-Konvenzjoni dwar l-Implimentazzjoni tal-Ftehim ta' Schengen. Kwalunkwe dikjarazzjoni għandha tiġi depożitata mas-Segretarjat Ġenerali tal-Kunsill u notifikata lill-Kummissjoni.

Artikolu 5

L-ambitu ta' applikazzjoni

1. Ir-reati li ġejjin, jekk huma kastigabbli fl-Istat emittenti u kif inhuma definiti mill-ligi ta' l-Istat emittenti, għandhom, skond l-istipulazzjonijiet ta' din id-Deċizzjoni Kwadru u mingħajr verifikazzjoni tal-kriminalità doppja ta' l-att, jagħtu lok għar-rikonossiment u l-infurzar ta' deċizzjonijiet:

- parteċipazzjoni f'organizzazzjoni kriminali,
- terroriżmu,
- traffikar tal-bnedmin,
- sfruttament sesswali tat-tfal u l-pornografija bit-tfal,
- traffikar illeċitu ta' drogi narkotiċi u ta' sustanzi psikotropiċi,
- traffikar illeċitu ta' armi, munizzjoni u splussivi,

- korruzzjoni,
- frodi, inkluża dik li jolqot l-interessi finanzjarji tal-Komunitajiet Ewropej fis-sens tal-Konvenzjoni tas- 26 ta' Lulju 1995 dwar il-protezzjoni ta' l-interessi finanzjarji tal-Komunitajiet Ewropej,
- laundering ta' qligħ mill-kriminalità,
- falsifikazzjoni ta' flus, inkluża l-falsifikazzjoni ta' l-ewro,
- reati relatati ma' l-informatika,
- reati ambjentali, inkluż it-traffikar illeċitu ta' speċi minaccjati ta' annimali u ta' speċi minaccjati ta' pjanti u varjetajiet,
- faċilitazzjoni ta' dħul u residenza mhux awtorizzati,
- qtil, offiżi gravi fuq il-persuna,
- kummerċ illeċitu ta' organi u tessuti umani,
- htif ta' persuni, iż-żamma illegali ta' persuni u t-tehid ta' ostaġġi,
- razzizmu u xenofobja,
- serq kwalifikat bil-vjolenza, organizzat jew bl-użu ta' armi,
- traffikar illeċitu ta' beni kulturali, inklużi antikiteti u opri ta' l-arti,
- frodi b'egħmil qarrieqi,
- racketeering u estorsjoni,
- falsifikazzjoni u piraterija ta' prodotti,
- falsifikazzjoni ta' dokumenti amministrattivi u traffikar tagħhom,
- falsifikazzjoni ta' mezzi ta' hłas,
- traffikar illeċitu ta' sustanzi ormonali u growth promoters oħra,
- traffikar illeċitu ta' materjali nukleari jew radjuattivi,
- traffikar ta' vetturi misruqa,
- stupru,
- hruq volontarju ta' proprjetà,
- delitti li jaqgħu fil-kompetenza tal-Qorti Kriminali Internazzjonali,

- teħid illegali ta' ingeni ta' l-ajru/bastimenti,
- sabotagg,
- kondotta li tikser ir-regolamenti tat-traffiku tat-triq, inkluži l-ksur tar-regolamenti dwar il-hinijiet ta' sewqan u ta' mistrieħ u tar-regolamenti dwar merkanzija perikoluża,
- kontrabandu ta' merkanziji,
- ksur tad-drittijiet ta' proprjetà intellettuali,
- theddid u atti ta' vjolenza kontra persuni, inkluża vjolenza matul attivitajiet sportivi,
- ħsara volontarja kriminali,
- serq,
- reati stabbiliti mill-Istat emittenti u ntizi sabiex jimplimentaw l-obbligi assunti permezz ta' strumenti adottati taħt it-Trattat tal-KE jew taħt it-Titolu VI tat-Trattat ta' l-UE.

2. Il-Kunsill jista' jiddeċiedi li jżid kategoriji oħra ta' reati mal-lista fil-paragrafu 1 fi kwalunkwe żmien, billi jaġixxi unanimament wara li jikkonsulta l-Parlament Ewropew skond il-kondizzjonijiet stabbiliti fl-Artikolu 39(1) tat-Trattat ta' l-UE.

Fid-dawl tar-rapport sottomess lilu skond l-Artikolu 20(5), il-Kunsill għandu jikkonsidra jekk il-lista għandhiex tiġi estiża jew emendata. Il-Kunsill għandu jikkonsidra l-kwistjoni aktar 'il quddiem fi stadju sussegwenti abbażi ta' rapport, dwar l-applikazzjoni Prattika tad-Deċizzjoni Kwadru, stabbilit mill-Kummissjoni fi żmien 5 snin mid-data msemmija fl-Artikolu 20(1).

3. Fir-rigward ta' reati oħra mhux koperti mill-paragrafu 1, l-Istat ta' eżekuzzjoni jista' jaġmel li r-rikonoxximent u l-eżekuzzjoni ta' deċizzjoni tkun soġġetta għall-kondizzjoni li d-deċizzjoni tkun relatata ma' kondotta li tikkostitwixxi reat skond il-liġi ta' l-Istat ta' eżekuzzjoni, indipendentement mill-elementi kostitwenti jew mil-mod kif inhi deskritta.

Artikolu 6

Rikonoxximent u eżekuzzjoni ta' deċizzjonijiet

L-awtoritajiet kompetenti fl-Istat ta' eżekuzzjoni għandhom jirrikonoxxu deċizzjoni li ġiet trasmessa skond l-Artikolu 4 mingħajr ma tkun neċessarja kwalunkwe formalità oħra u għandhom minnufih jiehdu l-miżuri kollha meħtieġa għall-eżekuzzjoni tagħha, sakemm l-awtorità kompetenti ma tiddeċidix tinvoka waħda mir-raġunijiet għal nuqqas ta' rikonoxximent jew nuqqas ta' eżekuzzjoni previsti fl-Artikolu 7.

Artikolu 7

Raġunijiet għal nuqqas ta' rikonoxximent u nuqqas ta' eżekuzzjoni

1. L-awtoritajiet kompetenti fl-Istat ta' esekuzzjoni jistghu jirrifjutaw li jirrikonoxxu u li jesegwixxu d-deċiżjoni jekk iċ-ċertifikat stipulat fl-Artikolu 4 mhuwiex prodott, mhuwiex komplet jew ma jikkorrispondix b'mod evidenti mad-deċiżjoni.

2. L-awtorità kompetenti fl-Istat ta' esekuzzjoni tista' wkoll tirrifjuta li tirrikonoxxi u li tesegwixxi d-deċiżjoni jekk jiġi stabbilit li:

(a) giet mogħtija deċiżjoni kontra l-persuna ikkundannata fir-rigward ta' l-istess atti fl-Istat ta' esekuzzjoni jew fi kwalunkwe Stat għajr l-Istat emittenti jew ta' esekuzzjoni, u, fil-każ ta' l-aħhar, id-deċiżjoni giet esegwita;

(b) f'wieħed mill-każijiet imsemmija fl-Artikolu 5(3), id-deċiżjoni tikkonċerna atti li ma jikkostitwixxux reat skond il-liġi ta' l-Istat ta' esekuzzjoni.

(ċ) l-esekuzzjoni ta' din id-deċiżjoni hija preskritta skond il-liġi ta' l-Istat ta' esekuzzjoni u d-deċiżjoni tikkonċerna atti li jaqghu taħt il-ġurisdizzjoni ta' dak l-Istat skond il-liġi tiegħu;

(d) id-deċiżjoni tikkonċerna atti li:

(i) huma kkunsidrati mil-liġi ta' l-Istat ta' esekuzzjoni bħala atti li ġew imwettqa kompletament jew parzjalment fit-territorju ta' l-Istat ta' esekuzzjoni jew f'post li hu ttrattat hekk; jew

(ii) ġew imwettqa barra mit-territorju ta' l-Istat emittenti u l-liġi ta' l-Istat ta' esekuzzjoni ma tippermettix il-prosekuzzjoni għall-istess reati meta mwettqa barra t-territorju tiegħu;

(e) il-liġi ta' l-Istat ta' esekuzzjoni tipprevedi l-immunità, li tagħmel l-esekuzzjoni tad-deċiżjoni impossibbli;

(f) id-deċiżjoni giet imposta fuq persuna fiżika li, skond il-liġi ta' l-Istat ta' esekuzzjoni, ma setgħetx, minhabba l-età tagħha, tinzamm kriminalment responsabbli ta' l-atti li fuqhom ittiegħdet id-deċiżjoni;

(g) skond iċ-ċertifikat previst fl-Artikolu 4, il-persuna konċernata

(i) fil-każ ta' proċedura bil-miktub, ma kinetx, skond il-liġi ta' l-Istat emittenti, informata personalment jew permezz ta' rappreżentant kompetenti skond il-liġi nazzjonali, dwar id-dritt tagħha li tikkontesta l-każ u dwar il-limiti ta' żmien ta' tali rimedju legali, jew

(ii) ma dehrinx personalment, sakemm iċ-ċertifikat ma jiddikjarax:

- li l-persuna kienet informata personalment jew permezz ta' rappreżentant kompetenti skond il-liġi nazzjonali, dwar il-proċedimenti skond il-liġi ta' l-Istat emittenti, jew

- li l-persuna indikat li hija ma tikkontestax il-każ;

(h) il-penali finanzjarja hija taħt EUR 70 jew l-ekwivalent għal dik is-somma.

3. Fil-każijiet imsemmija fil-paragrafi 1 u 2(ċ) u (g), qabel ma tiddeċiedi li ma tirrikonoxxi jew li ma tseguwix deċiżjoni, kompletament jew parzjalment, l-awtorità kompetenti fl-Istat ta' eżekuzzjoni għandha tikkonsulta ma' l-awtorità kompetenti fl-Istat emittenti, bi kwalunkwe mezz xierqa, u għandha, fejn xieraq, titlobha biex tforni kwalunkwe informazzjoni meħtieġa mingħajr dewmien.

Artikolu 8

Determinazzjoni ta' l-ammont li għandu jithallas

1. Fejn jiġi stabbilit li d-deċiżjoni tikkonċerna atti li ma twettqux fit-territorju ta' l-Istat emittenti, l-Istat ta' eżekuzzjoni jista' jiddeċiedi li jnaqqas l-ammont tal-penali infurzata għall-ammont massimu previst, għal atti ta' l-istess xorta, mil-liġi nazzjonali ta' l-Istat ta' eżekuzzjoni, meta l-atti jaqgħu taħt il-ġurisdizzjoni ta' dak l-Istat.

2. Fejn ikun meħtieġ, l-awtorità kompetenti ta' l-Istat ta' eżekuzzjoni għandha taqleb il-penali għall-munita ta' l-Istat ta' eżekuzzjoni bir-rata tal-kambju applikabbli fiż-żmien meta l-penali giet imposta.

Artikolu 9

Il-liġi li tirregola l-infurzar

1. Mingħajr preġudizzju għall-paragrafu 3 ta' dan l-Artikolu, u għall-Artikolu 10, l-infurzar tad-deċiżjoni għandu jkun regolat mill-liġi ta' l-Istat ta' eżekuzzjoni bl-istess mod ta' penali finanzjarja ta' l-Istat ta' eżekuzzjoni. L-awtoritajiet ta' l-Istat ta' eżekuzzjoni biss għandhom ikunu kompetenti biex jiddeċiedu dwar il-proċeduri għall-infurzar u biex jiddeterminaw il-miżuri kollha relatati miegħu, inklużi r-raġunijiet għat-terminazzjoni ta' l-infurzar.

2. Fil-każ fejn il-persuna kundannata tista' tforni prova ta' ħlas, totali jew f'parti, fi kwalunkwe Stat, l-awtorità kompetenti ta' l-Istat ta' eżekuzzjoni għandha tikkonsulta ma' l-awtorità ta' l-Istat emittenti kif previst fl-Artikolu 7(3). Kwalunkwe parti tal-penali rkuprata bi kwalunkwe mod fi kwalunkwe Stat għandha tiġi mnaqqsa kompletament mill-ammont li għandu jiġi nfurzat fl-Istat ta' eżekuzzjoni.

3. Penali finanzjarja mposta fuq persuna ġuridika għandha tiġi nfurzata anki jekk l-Istat ta' eżekuzzjoni ma jirrikonoxxi il-prinċipju tar-responsabbiltà kriminali ta' persuni ġuridiċi.

Artikolu 10

Prigunerija jew sanzjoni alternattiva oħra bħala sostitut għal nuqqas ta' rkupru tal-penali finanzjarja

Fejn mhuwiex possibbli li deċiżjoni tiġi nfurzata, totalment jew f'parti, jistgħu jiġu applikati sanzjonijiet alternattivi, inkluż sanzjonijiet ta' prigunerija, mill-Istat ta' eżekuzzjoni jekk il-liġijiet tiegħu jipprovdu għal dan f'tali każijiet u l-Istat emittenti ippermetta l-applikazzjoni ta' tali sanzjonijiet alternattivi fiċ-ċertifikat msemmi fl-Artikolu 4. Is-severità tas-sanzjoni alternattiva għandha tiġi determinata skond il-liġi ta'

l-Istat ta' esekuzzjoni, iżda ma għandhiex teċċedi kwalunkwe livell massimu stipulat fiċ-ċertifikat trasmess mill-Istat emittenti.

Artikolu 11

Amnestija, mahfra, reviżjoni ta' sentenza

1. L-amnestija u l-mahfra jistgħu jingħataw mill-Istat emittenti kif ukoll mill-Istat ta' esekuzzjoni.

2. Mingħajr preġudizzju għall-Artikolu 10, l-Istat emittenti biss jista' jiddeċiedi dwar applikazzjoni għar-reviżjoni tad-deċiżjoni.

Artikolu 12

It-terminazzjoni ta' l-infurzar

1. L-awtorità kompetenti ta' l-Istat emittenti għanda tinforma minnufih lill-awtorità kompetenti ta' l-Istat ta' esekuzzjoni dwar kwalunkwe deċiżjoni jew miżura li bħala riżultat tagħha d-deċiżjoni ma tibqax infurzabbli jew tiġi rtirata mill-Istat ta' esekuzzjoni għal kwalunkwe raġuni oħra.

2. L-Istat ta' esekuzzjoni għandu jtemm l-infurzar tad-deċiżjoni malli jiġi nformat mill-awtorità kompetenti ta' l-Istat emittenti dwar dik id-deċiżjoni jew miżura.

Artikolu 13

L-attribuzzjoni ta' flejjes li ġejjin mill-infurzar ta' deċiżjonijiet

Flejjes li jinkisbu mill-infurzar ta' deċiżjonijiet għandhom imorru għand l-Istat ta' esekuzzjoni sakemm l-Istat emittenti u dak ta' esekuzzjoni ma jkunux ftiehmu mod ieħor, b'mod partikolari fil-kazijiet imsemmija fl-Artikolu 1(b)(ii).

Artikolu 14

Informazzjoni mill-Istat ta' esekuzzjoni

L-awtorità kompetenti fl-Istat ta' esekuzzjoni għandha tinforma mingħajr dewmien lill-awtorità kompetenti fl-Istat emittenti bi kwalunkwe mezz li jhalli rekord bil-miktub:

(a) dwar it-trasmissjoni tad-deċiżjoni lill-awtorità kompetenti, skond l-Artikolu 4(6);

(b) dwar kwalunkwe deċiżjoni sabiex ma tiġix rikonoxxuta jew eżegwita deċiżjoni, skond l-Artikoli 7 jew 20(3), flimkien mar-raġunijiet għal tali deċiżjoni;

(ċ) dwar in-nuqqas totali jew parzjali ta' esekuzzjoni tad-deċiżjoni għar-raġunijiet imsemmija fl-Artikolu 8, l-Artikolu 9(1) u (2), u l-Artikolu 11(1);

(d) dwar l-esekuzzjoni tad-deċiżjoni hekk kif l-esekuzzjoni ġiet kompletata;

(e) dwar l-applikazzjoni ta' sanzjoni alternattiva, skond l-Artikolu 10.

Artikolu 15

Konsegwenzi ta' trasmissjoni ta' deċiżjoni

1. Bla ħsara għall-paragrafu 2, l-Istat emittenti ma jistax ikompli bl-esekuzzjoni ta' deċiżjoni trasmessa skond l-Artikolu 4.

2. Id-dritt ta' esekuzzjoni tad-deċiżjoni għandu jerga' jsir ta' l-Istat emittenti:

(a) malli jiġi notifikat mill-Istat ta' esekuzzjoni dwar in-nuqqas totali jew parzjali ta' esekuzzjoni jew in-nuqqas ta' rikonossiment jew in-nuqqas ta' infurzar tad-deċiżjoni fil-każ ta' l-Artikolu 7, bl-eċċezzjoni ta' l-Artikolu 7(2)(a), fil-każ ta' l-Artikolu 11(1), u fil-każ ta' l-Artikolu 20(3), jew

(b) meta l-Istat ta' esekuzzjoni ġie nformat mill-Istat emittenti li l-esekuzzjoni tad-deċiżjoni giet irtirata mill-Istat ta' esekuzzjoni skond l-Artikolu 12.

3. Jekk, wara t-trasmissjoni ta' deċiżjoni skond l-Artikolu 4, xi awtorità ta' l-Istat emittenti tirċievi kwalunkwe somma ta' flus li tħallset volontarjament mill-persuna kundannata fir-rigward tad-deċiżjoni, dik l-awtorità għandha tinforma lill-awtorità kompetenti fl-Istat ta' esekuzzjoni mingħajr dewmien. L-Artikolu 9(2) għandu japplika.

Artikolu 16

Lingwi

1. Iċ-ċertifikat, li l-formola standard għalih tinsab fl-Anness, għandu jiġi tradott fil-lingwa uffiċjali jew f'wahda mill-lingwi uffiċjali ta' l-Istat ta' esekuzzjoni. Kwalunkwe Stat Membru jista', meta din id-Deċiżjoni Kwadru tiġi adottata jew f'data aktar tard, jistqarr permezz ta' dikjarazzjoni depożitata mas-Segretarjat Ġenerali tal-Kunsill li jaċċetta traduzzjoni f'wahda jew iżjed mill-lingwi uffiċjali l-oħra ta' l-Istituzzjonijiet ta' l-Unjoni.

2. L-esekuzzjoni tad-deċiżjoni tista' tiġi sospiża għaž-żmien meħtieġ biex tinkiseb it-traduzzjoni tagħha, li għandha titħallas mill-Istat ta' esekuzzjoni.

Artikolu 17

Spejjeż

L-Istati Membri ma għandhomx jitolbu minn għand xulxin ir-rimborż ta' spejjeż li jirrizultaw mill-applikazzjoni ta' din id-Deċiżjoni Kwadru.

Artikolu 18

Relazzjoni ma' ftehim u arrangamenti oħra

Din id-Deċiżjoni Kwadru ma għandhiex tipprekludi l-applikazzjoni ta' ftehim jew arrangamenti bilaterali jew multilaterali bejn Stati Membri sakemm tali ftehim jew arrangamenti jippermettu li l-applikazzjoni tmur lil hinn minn dak dispost f'din id-Deċiżjoni Kwadru u jgħinu fis-simplifikazzjoni jew fil-faċilitazzjoni ulterjuri tal-proċeduri għall-infurzar ta' penali finanzjarji.

Artikolu 19

Applikazzjoni territorjali

Din id-Deċiżjoni Kwadru għandha tapplika għal Ġibilterra.

Artikolu 20

Implimentazzjoni

1. L-Istati Membri għandhom jiehdu l-miżuri meħtieġa biex jikkonformaw mad-dispożizzjonijiet ta' din id-Deċiżjoni Kwadru sat- 22 ta' Marzu 2007.

2. Kull Stat Membru jista', għal perjodu ta' mhux aktar minn 5 snin mid-dhul fis-seħh ta' din id-Deċiżjoni Kwadru, jillimita l-applikazzjoni tagħha għal:

(a) deċiżjonijiet imsemmija fl-Artikolu 1 (a)(i) u (iv); u/jew

(b) fir-rigward ta' persuni ġuridiċi, deċiżjonijiet relatati ma kondotta li għaliha strument Ewropew jipprovdi għall-applikazzjoni tal-prinċipju ta' responsabbiltà ta' persuni ġuridiċi.

Kwalunkwe Stat Membru li jrid jagħmel użu minn dan il-paragrafu għandu jinnotifika dikjarazzjoni f'dak is-sens lis-Segretarju Ġenerali tal-Kunsill meta din id-Deċiżjoni Kwadru tiġi adottata. Id-dikjarazzjoni għandha tiġi ppubblikata fil-Ġurnal Uffiċjali ta' l-Unjoni Ewropea.

3. Kull Stat Membru jista' jopponi r-rikonoxximent u l-esekuzzjoni ta' deċiżjonijiet fejn iċ-ċertifikat imsemmi fil-paragrafu 4 jagħti lok għal kwistjoni dwar il-possibbiltà ta' ksur tad-drittijiet fundamentali jew tal-prinċipji legali fundamentali kif professati fl-Artikolu 6 tat-Trattat. Il-proċedura msemmija fl-Artikolu 7(3) għandha tapplika.

4. Kwalunkwe Stat Membru jista' japplika l-prinċipju ta' reċiproċità fir-rigward ta' kwalunkwe Stat Membru li jkun qed jagħmel użu mill-paragrafu 2.

5. L-Istati Membri għandhom jittrasmettu lis-Segretarjat Ġenerali tal-Kunsill u lill-Kummissjoni t-test tad-dispożizzjonijiet li jittrasponu fil-liġi nazzjonali tagħhom l-obligazzjonijiet imposti fuqhom taht din id-Deċiżjoni Kwadru. Abbażi ta' rapport stabbilit mill-Kummissjoni abbażi ta' din l-informazzjoni, il-Kunsill għandu, sa mhux aktar tard mit- 22 ta' Marzu 2008, jistma l-miżura li fiha l-Istat Membri kkonformaw ma' din id-Deċiżjoni Kwadru.

6. Is-Segretarjat Ġenerali tal-Kunsill għandu jinnotifika lill-Istati Membri u lill-Kummissjoni bid-dikjarazzjonijiet magħmula skond l-Artikoli 4(7) u 16.

7. Mingħajr preġudizzju għall-Artikolu 35(7) tat-Trattat, Stat Membru li ltaqa' ma' diffikultajiet ripetuti jew ma' nuqqas ta' attività minn Stat Membru ieħor fir-rikonoxximent u l-eskuzzjoni reċiproċi ta' deċiżjonijiet, li ma għewx riżolti permezz ta' konsultazzjonijiet bilaterali, jista' jinforma lill-Kunsill bil-ħsieb li tiġi evalwata l-implimentazzjoni ta' din id-Deċiżjoni Kwadru fuq il-livell ta' Stat Membru.

8. Kwalunkwe Stat Membru li applika l-paragrafu 3 f'sena kalendarja, għandu jinforma lill-Kunsill u lill-Kummissjoni fil-bidu tas-sena kalendarja sussegwenti, bil-każijiet li fihom għew applikati r-raġunijiet msemmija f'dik id-dispożizzjoni għal nuqqas ta' rikonossiment jew nuqqas ta' eskuzzjoni.

9. Fi żmien 7 snin wara d-dhul fis-seħh ta' din id-Deċiżjoni Kwadru, il-Kummissjoni għandha tistabbilixxi rapport abbażi ta' l-informazzjoni riċevuta, akkumpanjat minn kwalunkwe inizjattivi li tikkonsidra xierqa. Abbażi tar-rapport il-Kunsill għandu jirrevedi dan l-Artikolu bil-ħsieb li jikkonsidra jekk il-paragrafu 3 għandux jinżamm jew għandux jiġi sostitwit minn dispożizzjoni iżjed speċifika.

Artikolu 21

Dhul fis-seħh

Din id-Deċiżjoni Kwadru għanda tidhol fis-seħh fil-jum li tkun għet ippublikat fil-Ġurnal Uffiċjali ta' l-Unjoni Ewropea.

Magħmula fi Brussell, nhar l- 24 ta' Frar 2005.

Għall-Kunsill

Il-President

N. Schmit

[1] ĠU C 278, 2.10.2001, p. 4.

[2] ĠU C 271E, 7.11.2002, p. 423.

[3] ĠU C 12, 15.1.2001, p. 10.

[4] ĠU C 364, 18.12.2000, p. 1.

[5] ĠU L 12, 16.1.2001, p. 1. Regolament kif emendat l-aħħar mir-Regolament tal-Kummissjoni (KE) Nru 2245/2004 (ĠU L 381, 28.12.2004, p. 10).

[6] Azzjoni Kongunta tal-Kunsill 98/428/ĠAI tad- 29 ta' Ġunju 1998 dwar l-istabbiliment ta' Network Ġudizzjarju Ewropew (ĠU L 191, 7.7.1998, p. 4).

ANNEX

CERTIFIKAT

imsemmi fl-Artikolu 4 tad-Deċiżjoni Kwadru tal-Kunsill 2005/214/ĠAI dwar l-applikazzjoni tal-prinċipju ta' rikonossiment reċiproku ta' penali finanzjarji

(a) * Stat emittenti: ...

* Stat ta' esekuzzjoni: ...

(b) L-awtorità li harget id-deċiżjoni li timponi penali finanzjarja:

Isem uffiċjali: ...

Indirizz: ...

...

Riferiment fil-file (...) ...

Nru. tel.: (kodiċi tal-pajjiż) (kodiċi taż-żona/tal-belt) ...

Nru. tal-fax (kodiċi tal-pajjiż) (kodiċi taż-żona/tal-belt) ...

E-mail (fejn disponibbli) ...

...

Lingwi li bihom hija possibbli l-komunikazzjoni ma' l-awtorità tal-ħruġ

...

Dettalji ta' persuna/i għal kuntatt għal iżjed informazzjoni għall-finijiet ta' l-infurzar tad-deċiżjoni jew, fejn applikabbli, għall-finijiet tat-trasferiment lejn l-Istat emittenti ta' flejjes miksuba mill-infurzar (isem, titolu/grad, Nru. tel., Nru. tal-fax, u, fejn disponibbli, E-mail):

...

...

(ċ) L-awtorità kompetenti fl-Istat emittenti għall-infurzar tad-deċiżjoni li timponi l-penali finanzjarja (jekk l-awtorità hija differenti mill-awtorità fil-punt (b)):

Isem uffiċjali: ...

...

Indirizz: ...

...

Nru. tel.: (kodiċi tal-pajjiż) (kodiċi taż-żona/tal-belt) ...

Nru. tal-fax (kodiċi tal-pajjiż) (kodiċi taż-żona/tal-belt) ...

E-mail (fejn disponibbli) ...

Lingwi li bihom hija possibbli l-komunikazzjoni ma' l-awtorità kompetenti għall-infurzar ...

...

Dettalji ta' persuna/i għal kuntatt għal iżjed informazzjoni għall-finijiet ta' l-infurzar tad-deċiżjoni jew, fejn applikabbli, għall-finijiet tat-trasferiment lejn l-Istat emittenti ta' flejjes miksuba mill-infurzar (isem, titolu/grad, Nru. tel., Nru. tal-fax, u, fejn disponibbli, E-mail): ...

...

...

(d) Fejn awtorità ċentrali ingħatat ir-responsabbiltà għat-trasmissjoni amministrattiva ta' deċiżjonijiet li jimponu penali finanzjarji fl-Istat emittenti:

Isem ta' l-awtorità ċentrali: ...

...

Persuna ta' kuntatt, jekk applikabbli (titolu/grad u isem): ...

...

Indirizz: ...

...

Riferiment fil-file (...)

Nru. tel.: (kodiċi tal-pajjiż) (kodiċi taż-żona/tal-belt) ...

Nru. tal-fax: (kodiċi tal-pajjiż) (kodiċi taż-żona/tal-belt) ...

E-mail (fejn disponibbli) ...

(e) L-awtorità jew awtoritajiet li jistgħu jiġu kkuntattjati (fil-każ fejn il-punt (ċ) u/jew (d) ġew kompletati):

☐ Awtorità msemmija fil-punt (b)

Tista' tiġi kkuntattjata għal mistoqsijiet dwar: ...

☐ Awtorità msemija fil-punt (c)

Tista' tigi kkuntattjata għal mistoqsijiet dwar: ...

☐ Awtorità msemija fil-punt (d)

Tista' tigi kkuntattjata għal mistoqsijiet dwar: ...

(f) Informazzjoni dwar il-persuna fizika jew ġuridika li fuqha għet imposta l-penali finanzjarja:

1. Fil-każ ta' persuna fizika

Kunjom: ...

Isem/Ismijiet: ...

Isem ta' xebba, fejn applikabbli: ...

Pseudonimi, fejn applikabbli: ...

Sess: ...

Ċittadinanza: ...

Numru ta' identità jew numru ta' sigurtà soċjali (fejn disponibbli): ...

Data tat-Twelid: ...

Post tat-Twelid: ...

L-aħħar indirizz magħruf: ...

...

Lingwa/i li l-persuna tifhem (jekk magħruf): ...

...

(a) Jekk id-deċiżjoni hija trasmessa lill-Istat ta' esekuzzjoni għaliex il-persuna kontra min id-deċiżjoni ttiehdet hija normalment residenti fl-Istat ta' esekuzzjoni, zid l-informazzjoni li ġejja:

Residenza normali fl-Istat ta' esekuzzjoni: ...

...

...

(b) Jekk id-deċiżjoni hija trasmessa lill-Istat ta' esekuzzjoni għaliex il-persuna kontra min id-deċiżjoni ttiehdet għandha l-proprjetà fl-Istat ta' esekuzzjoni, žid l-informazzjoni li ġejja:

Deskrizzjoni tal-proprjetà tal-persuna: ...

Lok tal-proprjetà tal-persuna: ...

(ċ) Jekk id-deċiżjoni hija trasmessa lill-Istat ta' esekuzzjoni għaliex il-persuna kontra min id-deċiżjoni ttiehdet għandha d-dhul fl-Istat ta' esekuzzjoni, žid l-informazzjoni li ġejja:

Deskrizzjoni tas-sors/i tad-dhul tal-persuna: ...

Lok tas-sors/i tad-dhul tal-persuna: ...

2. Fil-każ ta' persuna ġuridika:

Isem: ...

Tip ta' persuna ġuridika: ...

Numru ta' reġistrazzjoni (jekk disponibbli) [1]: ...

Sede ta' reġistrazzjoni (jekk disponibbli) [1]: ...

Indirizz tal-persuna ġuridika: ...

(a) Jekk id-deċiżjoni hija trasmessa lill-Istat ta' esekuzzjoni għaliex il-persuna ġuridika li kontriha ttiehdet id-deċiżjoni għandha l-proprjetà fl-Istat ta' esekuzzjoni, žid l-informazzjoni li ġejja:

Deskrizzjoni tal-proprjetà tal-persuna ġuridika: ...

Lok tal-proprjetà tal-persuna ġuridika: ...

...

(b) Jekk id-deċiżjoni hija trasmessa lill-Istat ta' esekuzzjoni għaliex il-persuna ġuridika li kontriha ttiehdet id-deċiżjoni għandha d-dhul fl-Istat ta' esekuzzjoni, žid l-informazzjoni li ġejja:

Deskrizzjoni tas-sors/i tad-dhul tal-persuna ġuridika: ...

Lok tas-sors/i tad-dhul tal-persuna ġuridika: ...

...

(g) Id-deċiżjoni li timponi penali finanzjarja:

1. In-natura tad-deċiżjoni li timponi penali finanzjarja (immarka l-kaxxa rilevanti):

☐ (i) Deċiżjoni ta' qorti ta' l-Istat emittenti fir-rigward ta' reat kriminali taht il-ligi ta' l-Istat emittenti.

☐ (ii) Deċiżjoni ta' awtorità ta' l-Istat emittenti li ma tkunx qorti, fir-rigward ta' reat kriminali taht il-ligi ta' l-Istat emittenti. Huwa konfermat li l-persuna konċernata kellha l-opportunità li jkollha l-każ deċiż minn qorti li għandha l-kompetenza b'mod partikolari f'materji kriminali.

☐ (iii) Deċiżjoni ta' awtorità ta' l-Istat emittenti li ma tkunx qorti fir-rigward ta' atti li huma kastigabbli taht il-ligi nazzjonali ta' l-Istat emittenti billi jikkostitwixxu ksur tal-ligi. Huwa konfermat li l-persuna konċernata kellha l-opportunità li jkollha l-każ deċiż minn qorti li għandha l-kompetenza b'mod partikolari f'materji kriminali.

☐ (iv) Deċiżjoni ta' qorti li għandha l-kompetenza b'mod partikolari f'materji kriminali dwar deċiżjoni kif imsemmija fil-punt (iii).

Id-deċiżjoni ttiehdet fi (data) ...

Id-deċiżjoni saret finali fi (data) ...

Numru ta' riferenza tad-deċiżjoni (jekk disponibbli): ...

Il-penali finanzjarja tikkostitwixxi obbligu ta' ħlas (immarka l-kaxxa/i rilevanti u indika l-ammont/i b'indikazzjoni tal-munita):

☐ (i) Somma ta' flus imposta b'deċiżjoni wara kundanna ta' reat.

Ammont: ...

☐ (ii) Kumpens impost fl-istess deċiżjoni għall-benefiċċju ta' vittmi, fejn il-vittma tista' ma tkunx parti ċivili fil-proċedimenti u fejn il-qorti tkun qed taġixxi fl-eżerċizzju tal-kompetenza kriminali tagħha.

Ammont: ...

☐ (iii) Somma ta' flus fir-rigward ta' l-ispejjeż tal-proċedimenti tal-qorti jew proċedimenti amministrattivi li wasslu għad-deċiżjoni.

Ammont: ...

☐ (iv) Somma ta' flus għal fond pubbliku jew organizzazzjoni ta' sostenn għall-vittmi, imposta fl-istess deċiżjoni.

Ammont: ...

L-ammont totali tal-penali finanzjarja b'indikazzjoni tal-munita: ...

...

2. Taqsira ta' fatti u deskrizzjoni taċ-ċirkostanzi li fihom seħħ(ew) ir-reat(i), inkluż il-ħin u l-post: ...

...

...

...

...

...

Natura u klassifikazzjoni legali tar-reat(i) u d-dispożizzjoni jew kodiċi statutorja/u applikabbli li abbażi tagħha/tiegħu ttieħdet id-deċiżjoni: ...

...

...

...

3. Sa fejn ir-reat(i) identifikat(i) taħt il-punt 2 hawn fuq jikkostitwixxi/u wieħed jew iżjed mir-reati li gejjin, ikkonferma dan billi timmarka l-kaxxa/i rilevanti:

- ☐ parteċipazzjoni f'organizzazzjoni kriminali;
- ☐ terroriżmu;
- ☐ traffikar tal-bnedmin;
- ☐ sfruttament sesswali tat-tfal u pornografja bit-tfal;
- ☐ traffikar illeċitu ta' drogi narkotiċi u ta' sustanzi psikotropiċi;
- ☐ traffikar illeċitu ta' armi, munizzjoni u splussivi;
- ☐ korruzzjoni;
- ☐ frodi, inkluża dik li tolqot l-interessi finanzjarji tal-Komunitajiet Ewropej fis-sens tal-Konvenzjoni tas- 26 ta' Lulju 1995 dwar il-protezzjoni ta' l-interessi finanzjarji tal-Komunitajiet Ewropej;
- ☐ laundering ta' qligħ mill-kriminalità;
- ☐ falsifikazzjoni ta' flus, inkluża l-falsifikazzjoni ta' l-ewro;
- ☐ reati relatati ma' l-informatika;

- ☐ reati ambjentali, inkluż it-traffikar illeċitu ta' speċi minnaċċjati ta' annimali u ta' speċi minnaċċjati ta' pjanti u varjetajiet;
- ☐ faċilitazzjoni ta' dħul u residenza mhux awtorizzati;
- ☐ qtil, offiżi gravi fuq il-persuna;
- ☐ kummerċ illeċitu ta' organi u tessuti umani;
- ☐ ħtif ta' persuni, iż-żamma illegali ta' persuni u t-teħid ta' ostaġġi;
- ☐ razzizmu u xenofobja;
- ☐ serq kwalifikat bi vjolenza, organizzat jew bl-użu ta' armi;
- ☐ traffikar illeċitu f'beni kulturali, inklużi antikitajiet u opri ta' l-arti;
- ☐ frodi b'egħmil qarrieqi;
- ☐ racketeering u estorsjoni;
- ☐ falsifikazzjoni u piraterija ta' prodotti;
- ☐ falsifikazzjoni ta' dokumenti amministrattivi u t-traffikar tagħhom;
- ☐ falsifikazzjoni ta' mezzi ta' hłas;
- ☐ traffikar illeċitu ta' sustanzi ormonali u ta' growth promoters oħra;
- ☐ traffikar illeċitu ta' materjali nukleari jew radjuattivi;
- ☐ traffikar ta' vetturi misruqa;
- ☐ stupru;
- ☐ ħruq volontarju ta' proprjetà;
- ☐ reati li jaqgħu fil-kompetenza tal-Qorti Kriminali Internazzjonali;
- ☐ teħid illegali ta' ingeni ta' l-ajru/bastimenti;
- ☐ sabotagġ;
- ☐ kondotta li tikser ir-regolamenti tat-traffiku tat-triq, inklużi l-ksur tar-regolamenti dwar il-hinijiet ta' sewqan u ta' mistrieħ u r-regolamenti dwar merkanzija perikoluża;
- ☐ kontrabandu ta' merkanziji;
- ☐ ksur tad-drittijiet ta' proprjetà intellettuali;

- ☐ theddid u atti ta' vjolenza kontra persuni, inkluża vjolenza matul attivitajiet sportivi;
- ☐ ħsara volontarja kriminali;
- ☐ serq;
- ☐ reati stabbiliti mill-Istat emittenti u ntizi sabiex jimplimentaw l-obbligi assunti permezz ta' strumenti adottati taht it-Trattat tal-KE jew taht it-Titolu VI tat-Trattat ta' l-UE.

Jekk din il-kaxxa tiġi mmarkata, indika d-dispożizzjonijiet eżatti ta' l-istrument adottat abbażi tat-Trattat tal-KE jew it-Trattat ta' l-UE li għalihom japplika r-reat: ...

...

...

4. Sa fejn ir-reat(i) identifikat(i) fil-punt 2 hawn fuq mhuwiex/mhumix kopert(i) mill-punt 3, agħti deskrizzjoni shiha tar-reat(i) ikkonċernat(i): ...

...

...

...

(h) Status tad-deċiżjoni li timponi l-penali finanzjarja

1. Ikkonferma li (immarka l-kaxxi):

- ☐ (a) id-deċiżjoni hija deċiżjoni finali
- ☐ (b) sa fejn taf l-awtorità li qiegħda tohrog iċ-ċertifikat, ma gietx mogħtija deċiżjoni kontra l-istess persuna dwar l-istess atti fl-Istat ta' esekuzzjoni u ma giet esegwita l-ebda tali deċiżjoni mogħtija fi kwalunkwe Stat ieħor, li mhuwiex l-Istat emittenti jew l-Istat ta' esekuzzjoni

2. Indika jekk il-każ kienx suġġett għal proċedura bil-miktub:

- ☐ (a) Le, ma kienx.
- ☐ (b) Iva, kien. Huwa konfermat li l-persuna konċernata kienet, skond il-liġi ta' l-Istat emittenti, informata personalment jew permezz ta' rappreżentant kompetenti skond il-liġi nazzjonali, dwar id-drittijiet tagħha li tikkuntesta l-każ u dwar il-limiti ta' żmien għal tali rimedju legali

3. Indika jekk il-persuna konċernata dehret personalment fil-proċedimenti:

- ☐ (a) Iva, dehret.

☐ (b) Le, ma dehritx. Huwa konfermat:

☐ li l-persuna kienet informata personalment jew permezz ta' rappreżentant kompetenti skond il-liġi nazzjonali, bil-proċedimenti skond il-liġi ta' l-Istat emittenti,

jew

☐ li l-persuna indikat li ma tikkontestax il-każ

4. Hlas parzjali tal-penali

Jekk kwalunkwe parti tal-penali diġa thallset lill-Istat emittenti, jew, sa fejn taf l-awtorità li qiegħda tohroġ iċ-ċertifikat, thallset lil kwalunkwe Stat ieħor, indika l-ammont li thallas: ...

...

(i) Sanzjonijiet alternattivi, inklużi sanzjonijiet ta' prigunerija

1. Indika jekk l-Istat emittenti jippermetti lill-Istat ta' eżekuzzjoni japplika sanzjonijiet alternattivi fil-każ li ma jkunx possibbli l-infurzar tad-deċiżjoni li timponi penali, totalment jew f'parti:

☐ iva

☐ le

2. Jekk iva, indika liema sanzjonijiet jistgħu jiġu applikati (natura tas-sanzjonijiet, livell massimu tas-sanzjonijiet):

☐ Prigunerija. Perjodu massimu: ...

☐ Servizz komunitarju (jew ekwivalenti). Perjodu massimu: ...

☐ Sanzjonijiet oħra. Deskrizzjoni: ...

...

(j) Ċirkostanzi oħra pertinenti għall-każ (informazzjoni mhux obbligatorja): ...

...

...

(k) It-test tad-deċiżjoni li timponi l-penali finanzjarja huwa meħmuż maċ-ċertifikat.

Firma ta' l-awtorità li tohroġ iċ-ċertifikat u/jew ir-rappreżentant li tiċċertifika li l-kontenut taċ-ċertifikat huwa preċiż: ...

...

Isem: ...

Pożizzjoni (titolu/grad): ...

Data: ...

Timbru uffiċjali (jekk disponibbli)

[1] Fejn deċiżjoni hija trasmessa lill-Istat ta' esekuzzjoni għaliex il-persuna ġuridika li kontriha ttiehdet id-deċiżjoni għandha l-uffiċċju registrat tagħha f'dak l-Istat, in-Numru ta' registrazzjoni u s-Sede jew l-Indirizz ta' l-uffiċċju registrat għandhom jiġu kompletati.
